

పెద్దల అభిప్రాయం కొరకు

ఓం.

# వైదికసంస్కృతి - - - - కమ్యూనిజమూ

ANDHRA BHASKAR  
శ్రీ వేదము  
శ్రీ వేదము  
శ్రీ వేదము



వంగల కృష్ణదత్తశర్మ

శ్రీ శి వాయ గు ర వే న మః

## వైదిక సంస్కృతి - కమ్యూనిజం

### 1 (లేఖ)

కామ్రేడ్స్,

నేను కమ్యూనిస్టు పార్టీ సభ్యుడుగా వుండేకూడా (కమ్యూనిస్టు పార్టీలో) హిందూమత తత్వవాదుల పైన కఠినంగా అయిన రాష్ట్రీయ స్వయంసేవక సంఘానికి వెతుతున్నందుకు సంచాయిషీ చెప్పకోవలసి యున్నది. అదే యీజాబు.

“ఆసింధు సింధుపర్యంతా యస్య భారతభూమికా  
పితృభూః పుణ్యభూశ్చైవ నవైహిందు రితి స్మృతః”

సవార్కార్.

“ఒకే సంస్కృతి (కల్చర్) గల జనుల ఐక్యభావనయే రాష్ట్రం (నేషనాలిటీ)” (స్టాలిన్). భిన్న ప్రాంతీయ సంస్కృతుల వికాసమే ప్రపంచ కార్మిక సంస్కృతికి జన్మస్థానం. (స్టాలిన్). ఇక సినలైన హిందువు కమ్యూనిస్టుగా యెందుకుండరాదో నాకు తెలియటంలేదు. అల్పసంఖ్యాకులతో వ్యవహరించవలసిన రీతిని గూర్చిన హిందూమతాసభావాదాన్ని, స్టాలిన్ ప్రవాసిన “ప్లాన్లెం ఆఫ్ నేషనాలిటీస్” ను పోల్చి చూడగా నాకు కలిగిన అభిప్రాయాలను ‘రాష్ట్రం’ అనే వ్యాసరూపంగా పంపుతున్నాను.

నాలుగు యుగాలలో వరుసగా నాలుగువర్ణాలకు ప్రాధాన్యం. కనుకనే యీ కలిలో శ్రామికనియంతృత్వం.

మానవులకు “మత్తుమందైన” “మతాన్ని గురించి” “దేవుణ్ణి” గూర్చి నాకు గల అభిప్రాయాలే “కమ్యూనిస్టులకు దేవుడు లేడా?” అనే రచన. లియాంఘెవ్ తన “పాలిటికల్ ఇకానమీ”లో పెట్టుబడిదారీవిధానాన్ని తన నెత్తురు తనే త్రాగి బలిసే విశాచినిగా వర్ణించాడు. ఆ పద్ధతినే తలక్రిందు చేసి, మావాలనుబట్టి భారతీయదేవతల (స్వభావాల) తత్త్వాలను గ్రహించడానికి నేను చేసిన ప్రయత్నమే యీ వ్యాసం. మనుష్యజాతికి కీడు కలిగించే దేవతలు లేవన్నాను.

వికేంద్రీకృతములైన గ్రామ పంచాయతీలను రాష్ట్రపు ఆర్థికజీవనానికి పునాదులుగా నిర్మించే ప్రయత్నాలను యీ యోగ్రహంలో కూడా భారతీయ ఫాసిజం (సంఘటన) అడ్డగించలేదు. (చూ. జపాన్ ఆర్థికవ్యవస్థ, సోవియట్, ప్రకాశం గారి గ్రామపంచాయతీ బిల్లు) దానికి గల బలమంతా వైదికసంస్కృతి అంటే యిప్పుడు గల అకారణద్వేషమే. (చూ. పరాశరస్మృతి. 1 అ)

ఆది ఒకేరకంగా ప్రసరించే బుద్ధే అయినా, కేవలం హృదయంలోని బుద్ధిగానే వుంటే, దృష్టిభేదంతో విరుద్ధఫలితాలకు దారితీస్తుంది. ఉ- (౧). వైదికసంస్కృతిలో సత్కార్యవాదం, అసత్కార్యవాదం. (౨) బౌద్ధసంస్కృతిలో పూర్ణవాదం, సూన్యవాదం. (౩) ఔలెక్టిక్స్ (ఋతవిద్య లేక పరి

జామ సత్యవేదన) లో కమ్యూనిజం (మార్క్స్), (హిగెల్) ఫాసిజం: వీలునుబట్టి కంటిబద్ధం మార్చుకుంటే సరిపోతుంది.

సిద్ధాంతాలనుగూర్చి యింతవఱకు

ఆరోగ్యానికి ఉత్సాహం, క్రమశిక్షణ గలవ్యాయామం అవసరం.

రెండూ యెట్టజెండాలే, ప్రేడ్ యూనియన్ (వర్గ ధర్మపు) జెండాలే.

ఇక యిప్పటి రాజకీయాలను గూర్చి

“రాష్ట్రీయ స్వయంసేవకసంఘం మతకలహాలను రెచ్చకొడుతున్నది” అన్నవాదానికి సమాధానం:—“అది సంస్థగా హిందూధర్మరక్షణను మాత్రమే చేస్తుంది. (అంటే:— ఏది లేక పోతే అది అదికాదో, అది ఆ దాన్నల్లా రక్షించుకుంటూ వుంటుంది.) అంతేకాని దానికి మతిదేనితోనూ విరోధం లేదు” అని. బాపుజీకి గురుజీ సమాధానం యిదే. ఇంకా అవిశ్వాసం దేనికి?—కాని యిది టెక్నికల్ సమాధానం మాత్రమే.

అయితే ఒకటి. కొందఱి మనస్తత్వాలు మాత్రం అందు కనుకూలంగా తయారు కావచ్చును. అయినా హిందూ సంఘటనవాదులు “శాంతిసంఘంలో చేరము” అన్నచోటు ఒక్కటైనా వున్నదా?

మతోద్రేకికి నేను (కమ్యూనిస్టు) పార్టీపాలసీ నచ్చ చెప్పేపద్ధతి ఈ క్రింది సంభాషణ.

మతోద్రేకి:- చూచారా! పంజాబు దురంతాలూ, నైహం  
ఘోరాలూనూ, ముస్లింలు యెంతకూడులో!

నేను:- అయితే యేం చేతామంటారు?

మ:- వెళ్ళగొట్టేద్దాం.

నే:- జిన్నా రోడ తున్నది సరిగా యిదేకదా. మనం కూడా  
జిన్నాగారి విరోధభక్తుల మాదామా?

మ:- కాదు. వారిని తుడిచిపెట్టి వేయాలి.

నే:- హైదరాబాదులో మొదటిసారిగా “క్విట్ హైదరా  
బాద్” అనగలిగిన కామ్రేడ్ మగ్దుం మొహియుద్దీన్ వంటి  
వారినికూడానా?

మ:- అటువంటివారితో మాకు విరోధములేదు. కాని వారిని  
కూడా నమ్మరాదు. మారంగా ఉంచవలసిందే.

నే:- నమ్మలేనివారు కానియ్యండి. నమ్మకూడనివారు కాని  
య్యండి. ఇప్పటి ప్రభుత్వపతాకకు వందనంచేస్తూ,  
ప్రత్యేకహక్కులు కోరకుండా వుండి, అవసరమైతే  
సైజాముకు వ్యతిరేకంగా పోరాడుతామని హామీయిచ్చిన  
ముస్లిములను ద్రోహం చెయ్యదలచుకున్నా చెయ్యలేని  
స్థితిలోపెట్టి, మనకు రక్షణగా వుంచుకోటం తేలికా?  
లేక వారిని ధ్వంసంచెయ్యబోయి మనబలాన్ని కొరత

నాశనం చేసుకుని శత్రువును దండయాత్ర కాహ్వానించటం తేలికా?

మ:—నిజమే. కాని వారు ద్రోహం చెయ్యకుండా అపగల కట్టుదిట్టాలు మనం చెయ్యలేము.

నే:—ఇంతమాత్రపు కట్టుదిట్టాలే చేసుకోలేనివారు ఒకరాజ్యముతో యుద్ధమెలా చేయగలరు?

సరేగాని—“పోలీసు, కోర్టు, పన్నువసూలు, సైన్యం అనే యీ నాలుగుశాఖలు ప్రతి జమీందారుకు అప్పగిస్తాను వారు నా సామంతులయ్యేటట్లయితే” అని నైజాం ప్రభువంటే ఆ వలలోపడని జమీందారెవడైనా వుంటాడా?

మ:—? ? ? ?

నే:—కాబట్టే మన లోపలి బలహీనతను గుర్తించి సాగించే కార్యక్రమ మేదో పెద్దమనిషి తరహాగానే సాగించటం మంచిది. రాబోయే యుద్ధం పూర్తి అయ్యేలోపుగానే మన జీవితావసరవస్తువులన్నీ గుత్తవ్యాపారస్థుల చేతుల్లోకిపోయినా యనీ, వారిజట్టు అమెరికా పెట్టుబడిదారుల చేతుల్లో చిక్కిందనీ, ఆ విధంగా మనమంతా మళ్ళా అమెరికా బానిసల మైనామనీ మీరే గ్రహిస్తారు. సెలవు.—

ఈపై విచారధారలో యేదైనా లోపంవుంటే సవరించుకుంటాను.

కాని సంస్కృతభాషను, వైదికసంస్కృతిని గౌరవించటం, సుప్రహవర్ధి వంటివాళ్ళను నమ్మలేకపోవటం, యివే పాస్టి సభ్యత్వానికి అనర్హతలైతే మూతం, నేను పూర్తిగా అనర్హుణ్ణి.

అలాగే కమ్యూనిజాన్ని ద్వేషించటం, మహారాజులను విశ్వసించటం, యివే రాష్ట్రీయస్వయంసేవకసంఘానికి అవసరమయితే అందులోనూ నేనుండతగను.

కాని - లోవలవున్నా సరే, బయట వున్నా సరే ఎల్లప్పుడు కమ్యూనిస్టుపార్టీకి మిత్రుడుగా వుండటమే నా ఆశయం. ఇలాగే రాష్ట్రీయస్వయంసేవకసంఘానికి కూడాను.

ఉయ్యూరు, }  
19-9-47. }

విష్ణువాభివందనాలతో  
వంగల కృష్ణదత్తశర్మ



ఉపక్రమపాదక:—

“స్వామ్యమాత్మ, జనపద, దుర్గ, కోశ దండ,  
మిత్రాః ప్రకృతయః” (కౌటిల్యుడు)

ఇవన్నీ కలది రాజ్యం. అట్టిరాజ్యానికి స్వాభావికసీమ  
అయిన రాష్ట్రాన్ని గూర్చే యీ వ్యాసం.

## 2 రాష్ట్రం (నేషనలిటీ)

రాష్ట్రానికి అయిదంగాలు. 1. దేశం (కంట్రీ) 2 జాతి  
(రేస్) 3. సంస్కృతి (కల్చర్) 4. మతం (రెలిజియన్)  
5. భాష (లాంగ్వేజ్)

1. దేశం : జనపదమే దేశం. “దేశమంటే మట్టి  
కాదోయ్ దేశమంటే మనుషులోయ్”, “జనస్య వర్ణాశ్రమా  
త్మకస్య ద్రవ్యోత్పత్తిపదం జనపదం.” అంతేకాని జనానికి  
పదమైనదల్లా జనపదం కాదు. ద్రవ్యోత్పత్తిపదం కావాలి.  
ఇదే ‘ఇకనామిక్ సిస్టెమ్నిజమ్’. జనం యెటువంటిది? వర్ణా  
శ్రమాత్మకం. ఎందుకు? ద్రవ్యోత్పత్తికి. వర్ణాశ్రమాలకు  
ద్రవ్యోత్పత్తికి సంబంధం యేమిటి? వర్ణాశ్రమాలు ద్రవ్యోత్పత్తి  
సౌకర్యం కొరకే పుట్టినయ్. అందులో ‘వర్ణం’ అంటే  
‘ట్రేడ్ యూనియన్’ అన్నమాట. కనుకనే జనపదంలో  
విప్లవం వచ్చినప్పుడు ధర్మసంస్థాపనకు కమ్యూనిజం అవసర  
మాతుంది. (చూ. ఇండియాపై చాబులు. By కరల్ మార్క్స్,  
ముగింపు)



2. జాతి : “సమానప్రసవాత్మికా జాతిః” తల్లి దండ్రుల చాలు బిడ్డలకు రానటమే జాతి. అది సంస్కారం (కల్చర్ టైప్ ఆఫ్ హోమోస్ చెన్) వల్ల కలుగుతుంది. కమ్మ, కాపు, బ్రాహ్మణ, వ|| కులాలన్నీ జాతులు. వర్ణాలు కావు. జాతి వర్ణాల సంకరభావమే కులతత్వం (కమ్యూనిజం)

3. సంస్కృతి : ప్రాణవాయువులోని తేజఃప్రసరణమే మనస్సు. ఆ తేజస్సు ఒకే లక్ష్యం వైపుకు కొంత సేపటి వఱకు ప్రసరిస్తూ వుండటమే తపస్సు. వ్యక్తి 12 యేళ్ళు, జాతి 7 తరాలు అలా తపస్సు చేస్తే ‘సంస్కారం’ (కల్చర్) కలుగుతుంది. అది కలిగించేటందుకే శ్రుతి స్మృతి పురాణ ఇతిహాసాలు.

—నియన్ ట్యూబు లాంపుకు, నియన్ = ప్రాణం ఎలెక్ట్రిక్ = మనస్సు వున్నాయి. దానికే అహంకారాన్ని, పరిస్కారాన్ని యివ్వగలిగితే సృష్టికి ప్రతిసృష్టియై అది శాంతిని సాధిస్తుంది.

4. మతం : ప్రవక్త (ప్రోఫెట్), ప్రమాణగ్రంథం (బుక్), మతం (చర్చ్), దర్శనం (ఫిలాసఫీ), స్మృతి (ఎథిక్స్), పురాణం (మిథాలజీ) యివన్నీకలది మతం (రిలిజియన్). భారతీయ సంస్కృతిలోని మతాలన్నిటికీ ప్రమాణగ్రంథాలు మాత్రం, ప్రాయశః ప్రస్థానత్రయానికి భావ్యప్రాయాలుగా వుంటాయి. వుండాలి. ఇక్కడ మతస్వాతంత్ర్యానికి యెన్నడూ భంగం కలుగలేదు. ఆ మతాలు తమ న్యూప్రికై చార్జ్ న్యూన్సి

ప్రయోగించనంగవలయు. కనుకనే అన్వయవ్యతిరేకాలు చెంటికి కూడా ఉదా :- పణ్ణతస్థాపనాచార్యులు శ్రీ శంకరభగవత్పాదులు. అలాగే యిప్పటి మహమ్మదీయ క్రైస్తవమతాలూను. ఉదా:-రామకృష్ణ పరమహంస. (ఈయన మహమ్మదీయ-క్రైస్తవ సాధనలలోకూడా సిద్ధిపొందాడు). ప్రతిరాజ్యానికి ఒకమతం తప్పకుండా ఉంటుంది. ఉదా:-రష్యా మతం కమ్యూనిజం.

అయితే, మతము సంస్కృతి భేదించినప్పుడు, దేశం ఆ దేశపుజాతికే చెందుతుంది. తక్కినవారికి యేది కావాలంటే అది విడిపోయే హక్కుతోసహా యిస్తాం. ఎందుకంటే-పొరుగు వాడిమేలే మనమేలు, వాడి కీడే మనకీడూ కనుక. కాని యిచ్చేది మనమే. కనుకనే యు. యస్. యస్. ఆర్. లో కూడా రష్యనే రాజభాష. ఇదం బ్రాహ్మం-ది థీరీ ఆఫ్ సెల్ఫ్ డిటెర్మినేషన్. కాని, యే పరాయిజాతైనా దాన్ని దుర్వినియోగం చేస్తేమాత్రం అట్టిజాతిని సర్వనాశనం చేస్తాం. ఇదం ఖౌత్రం.

బ్రాహ్మనికి ఉదాహరణలు. ట్రాన్స్ కేషియన్-టర్కీ మన్ సోషలిస్టు రిపబ్లికులు.

ఖౌత్రానికి ఉదాహరణలు. 1. హిట్లరు మాస్కోదగ్గరకు వచ్చినప్పటి ఓల్గా జర్మన్ రిపబ్లిక్, 2. ఫిన్లండు 3. మౌంटेన్ హయాంలోని పోలండు. 4. ఈస్టుప్రష్యా 5. సుడెటన్ లాండ్.

ఇదం బ్రాహ్మం ఇదం ఖౌత్రం. బ్రహ్మవర్చస్సు, ఖౌత్ర తేజస్సు కలిస్తేనే దేశానికి శాంతి, స్వాతంత్ర్యం, అభ్యుదయం.

రీ. భాష : ప్రాకృతభాషలు మొనిమిది. వాటిని భారతీయసంస్కృతికి అనుగుణంగా సంస్కరిస్తే ఛాయ సంస్కృతం అయింది. ఆ ప్రాకృతభాషల వికృతులే తెనుగు వా దేశ భాషలు. ఆంధ్రకభిన్నత్వమే భాషలను భేదింపచేస్తుంది. కాని కలిపేది సంస్కృతి. [అందుకనే ఛప్పన్నదేశాలు వున్నప్పటికీ, హిందూసంస్కృతికి హిందూస్థాన్, ముస్లిం సంస్కృతికి పాకిస్థాన్. జిన్నా రిఫరెండానికి ఒప్పకోకపోతే కమ్యూనిస్టులు 'రైటు' అన్నదీ యందుకే. ఛప్పడు హిందూసంఘటనవాదులు కూడా రిఫరెండానికి అంగీకరించం అంటే తప్పనటం మెలా?].

## 3. కమ్యూనిస్టులకు దేవుడు లేడా?

( ఒ క ట వ భా గం )

అవును, లేడు.

కాశీలో చస్తే కైలాసం వస్తుందని అక్కడకు చేరిన దిక్కులేని డబ్బుగల ముసలమ్మలను చంపటమే వృత్తిగా పెట్టుకున్న పండాలును యేజెంట్లుగా పెట్టుకుని అలా చస్తూన్న ముసలమ్మల చెవులలో తారకమంత్రాన్ని ఉపదేశించే శివుడు లేడు.

శివరాత్రి అభిషేకపునీరు, పైబడ్డ కుక్కకు కైలాస మిచ్చే శివుడు లేడు.

వైష్ణవుల ఉత్సవవిగ్రహాన్ని చూస్తే ప్రాయశ్చిత్తం చేయించుకునే శివుడు లేడు.

లింగరూపుడైన శివుడు లేడు.

కుమారీపూజలు, మకారపంచకసేవ లేనిదే దర్శన  
మివ్వని భగవతి లేడు. గ్రామదేవతలు లేరు.

యకరానికి పాతికరూపాయలు శిస్తు తీసుకుని ఆడబ్బుతో  
బోగంటలు చూస్తూ కులికే వడ్డికాసులవాడు లేడు.

అజామీలుడికి వైకుంఠం ప్రసాదించే నారాయణుడు  
లేడు.

తనతో రాసక్రీడలుసలిపే గోపికలకు మాత్రమే వైకుంఠ  
మిచ్చే వల్లభమహారాజులను యేజెంట్లుగా నియమించుకున్న  
కృష్ణుడు లేడు.

రూపాయి ముడుపు కట్టినదే నివాళి చేపట్టని విష్ణువు  
లేడు. ముడుపు కట్టినా హరిజనుల నివాళి చేపట్టని విష్ణువులేడు.

స్మార్తుల ముఖంచూస్తే పాపమని ప్రచారం చేయించు  
కునే విష్ణువులేడు.

బంగారంచేపట్టి అన్నిపాపాలను మాఫీచేసే భూదేవత  
లను యేజెంట్లుగా నియమించుకుని, మిథ్యాప్రపంచానికి అతీ  
తుడు, అవాఙ్మానసగోచరుడు అయిన పరమాత్మ లేడు.

మన చర్యలన్నిటినీ మన ప్రమేయం లేకుండా ముందే  
తన యిచ్చద్వారా నిశ్చయించి, ఫలితాన్ని మాత్రం మనకర్మ  
ప్రకారం ప్రసాదించే భగవంతుడు లేడు.

ఒంటికి వెన్నపూసుకుని, భార్యచేత నిప్పులో నెయ్యి పోయించే భర్తకు రంభను తార్చిపెట్టే యజ్ఞేశ్వరుడు లేడు.

వీడితప్తజకు “మీరు నిమ్మా-మకర్మ చేస్తూవుండండి. మరోజన్మలో మీకు మంచిఫలితం కలుగుతుంది” అని బోధించే శ్రీకృష్ణపరమాత్మ లేడు.

అలాచేయకపోతే కలిగే నరకానికి ఆధిపతి యమధర్మ రాజు లేడు.

“పాపోహం.....రక్ష రక్ష మహేశ్వర” అనే భక్తుడిని “మన్ననా భవ....మాకుచి” అని ఓదార్చే భగవంతుడు లేడు.

“యదహ్నిత్ కురుతే పాపం.....ప్రతిముచ్యతే” అని రోజూ సంధ్యావందనం చేసినంతమాత్రాన, యెప్పటిపాపం అప్పుడు మాఫ్ చేసే కర్మశాక్షి లేడు.

గంజాయి పాగలో మూత్రమే దర్శన మిచ్చే అచలపతి పూజకు లేడు.

“జరి మిథ్యా, పలాయనం మిథ్యా” అంటూ వస్తున్నారనగానే, చెంబూ తప్పలా జాగ్రత చేసుకోవాలన్న భావాన్ని ప్రజలలో కలిగించిన వేదాంతుల బుట్టలలోని అద్వైతపరమాత్మ లేడు.

# 3. కమ్యూనిస్టులకు దేవుడు లేడా?

(రెండవ భాగం)

కాని దైవం వున్నది.

గుణాన్ని కర్మ (పరిమాణం) గానూ, కర్మను గుణం గానూ మార్చే సృష్టికర్త విష్ణువ్రహ్మ ఉన్నాడు. కనుకనే అతనికి పూజానర్హత.

భౌతిక విష్ణువానికి నాంది భావవిష్ణువం. అది కలిగించే చదువుల సరస్వతి కవిబ్రహ్మజిహ్వామీద నృత్యం చేస్తూనేవుంది.

ఉనికి లేక ద్రవ్యం (మాటర్)కు మతో పేరై ప్రపంచానికి ఆధారభూతమైన స్థావరు ఉన్నది.

లయకారకమై వియోగరూపమై వర్గకలహానికి ఆదియైన రాద్రం ఉన్నది.

ప్రపంచరూపిణియైన పరాశక్తి, పరమాణుశక్తి ఉన్నది. లయకాలరూపిణి కాలి ఉన్నది.

కులభేదాలను కూలద్రోయటానికి విశ్వప్రయత్నంచేసిన వీరశైవం ఉన్నది. దానికి అజ్ఞం (పనిముట్టు) లిజ్ఞం (గుర్తులేక శక్తి బిందువైనద్రవ్యం, జ్ఞం (జంగమం లేక పనివాడు) యివన్నీ ఉన్నయ్.

సంయోగరూపమై ప్రపంచస్థితికి కారకమైన వైష్ణవం

ప్రపంచంలో జనులందఱూ తన్నుకుని చావకుండా కాపాడుకున్న ప్రేమ (కోఆపరేషన్) మాపుచైన సంకర్షణ ఉన్నాడు.

అప్రెడైస్‌లో రూపంగావుండి సకలసంపదలను ప్రసాదించే లక్ష్మీ ఉన్నది.

ఈ లక్ష్మీనారాయణుల సంయోగంవల్ల భూలోకం లోనే ఉద్భవించే వైకుంఠం ఉన్నది.

భక్తిపారవశ్యంతో కులభేదాలను కూలద్రోయటానికి విశ్వప్రయత్నంచేసి, ప్రచారపద్ధతులలో సిద్ధహస్తమై బ్రహ్మ నాయుడు, ఉన్నవవంటి మహాపురుషులను తెలుగునాటికి ప్రసాదించిన వీరవైష్ణవం ఉన్నది.

సచ్చిదానందస్వరూపమై నామరూపాత్మకమైనప్రపంచ మంతటా నిండియున్న పరమాత్మ ఉన్నది.

పనికితగిన ఫలితాన్ని తప్పకయిచ్చే కర్మసాక్షి ధర్మ దేవత ఉన్నది.

మనకు వేడివి, వెలుగునూ యిచ్చూ, ప్రపంచంలోని సకలగుణ పరిణామాలకు కారణమైన ప్రత్యక్షదైవం అగ్ని ఉన్నది.

ఆ అగ్ని సాయంతో మనం నిర్మించుకోగల భూలోక స్వర్గం ఉన్నది.

యోగం (ఐక్యీకృతం) అంటే :- “కర్మసు కౌశలం” అది యజ్ఞానికి సాధనం. యజ్ఞం అంటే :- దేవతలూ, మానవులూ పరస్పర శ్రేయస్సుకొరకు, వారు వీరుగా, వీరు వారుగా భావించుకొంటారు.” అని బోధించిన యీశ్వరవాణి ఉన్నది.

“త్యాగే నై కే అమృతత్వ మానశః” అని ఆత్మయజ్ఞం చేయగల సాహనులకు సకలం ప్రసాదించే అపూర్వం ఉన్నది.

అవకాశవాదులైన అణచటానికి కర్మవీరులలో త్యాగ శక్తిని చేకూర్చుటానికి ఆవసరమైన నిష్కామకర్మ ఉన్నది.

జమిందారులు, దొంగమార్కెటుదారులు మిలిటరీ తత్త్వపువారు చేసే పాపాలఫలితంగా ప్రపంచప్రజలంతా అనుభవించే భూలోకనరకం ఉన్నది. దాన్ని సృష్టించిన పాపానికి తగిన శిక్షను వారికి విధించే యమ (ప్రజా) శక్తి ఉన్నది.

చేసిన తప్పును బహిరంగంగా అంగీకరించి దిద్దుకునే ఉదాత్తత గల ధీరులను సర్వనాశనంకాకుండా కాపాడే భగవచ్ఛక్తి ఉన్నది.

“నీధర్మంలో నీవు చచ్చిపో. పరధర్మానికి ప్రాకులాడకు. అది మహాభయంకరం సుమా!” అని సంఘస్థైర్యం కలిగించిన యీశ్వరవాణి ఉన్నది.



గుణశ్రయ — దైవాసురసంవదవిభాగయోగాలు, మానవసంఘాన్ని అర్థం చేసుకునేందుకై ప్రపంచంలోకల్లా మొట్టమొదట తయారయిన ఆంతర (హృదయ) వివరణే (విశి యాలజీ).

చెట్లుపచ్చగా వుంటున్నై, నెత్తురు యెఱ్ఱగావుంటున్నది, భూములు పండుతున్నై, బుద్ధులు పనిచేస్తున్నయ్ అంటే పీట న్నింటికీ కారణం ప్రత్యక్షంగా కనబడుతున్న సూర్యబింబం ఉండనే ఉన్నది.

స్వభావం — . “మన్మనాభవ ... మాశుచః.”

అష్టాంగయోగసాధనద్వారా విజ్ఞానాన్ని వ్యాపింప చేసి, కులభేదాలను అంతరింపచేయటంలో కొంతవఱకైనా సఫలులై, మనోనిరోధంవల్ల మృత్యుంజయులైన అచల పరిపూర్ణు లున్నారు.

మన మనస్సులలోని ప్రపంచపు వివర్తాలకూ ప్రతి బింబాలకూ, వాటి భిన్నరూపాలైన భావాలకూ యీ దృశ్య ప్రపంచాన్ని మార్చే శక్తి ఉన్నది.

కమ్యూనిస్టులకు దేవుడున్నాడా? లేదా?

P. S :—యీ అభిప్రాయాలు కలిగివున్నందుకే నేను పార్టీనుండి నిష్క్ర-  
శితుడ నైతాను. 21-9-47.

హక్కుల దాటివీని

హక్కుల దాటివీని